

28-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ చదువుకు పునాది పవిత్రత, పవిత్రత ఉంటే యోగములో పదును నింపుకోగలరు. యోగములో పదును ఉంటే వాచాలో శక్తి ఉంటుంది.”

ప్రశ్న:- పిల్లలైన మీలప్పుడు ఏ ప్రయత్నాన్ని పూర్తిగా చేయాలి?

సమా:- తల పై ఏ వికర్మల భారముందో దానిని దించుకొనుటకు పూర్తిగా ప్రయత్నము చేయాలి. బాబా వారుగా అయ్యి ఏదైనా వికర్మ చేసినట్లయితే చాలా వేగంగా పడిపోతారు. ఒకవేళ బి.కెలను నింద చేయించినా, వారికేదైనా కష్టము కలిగించినా చాలా పాపమైపోతుంది. తర్వాత జ్ఞానము విని - వినిపించుట వలన ఏ లాభమూ ఉండదు.

ఓంశాంతి. మీరు పతితుల నుండి పావనులై పావన ప్రపంచానికి అధికారులుగా ఎలా కాగలరో అతిక్రమ తండ్రి పిల్లలకు తెలియజేస్తున్నారు. పావన ప్రపంచమును స్వర్గము లేక విష్ణుపురము, లక్ష్మీ నారాయణుల రాజ్యము అని చెప్పబడుతుంది. విష్ణువు అనగా లక్ష్మీనారాయణుల సంయుక్త చిత్రాన్ని అలా తయారు చేశారు, అందువలన అర్థము తెలియజేయబడుతుంది. విష్ణుపూజ చేయునప్పుడు వారు ఎవరో అర్థము చేసుకోలేరు, మహాలక్ష్మీ పూజ చేస్తారు కాని వారు ఎవరో తెలియదు. బాబా ఇప్పుడు పిల్లలైన మీకు భిన్న-భిన్న పద్ధతులలో తెలియజేస్తున్నారు. బాగా ధారణ చేయండి. పరమాత్మ అన్నీ తెలిసినవారు, మేము చేసే మంచి - చెడులన్నీ వారికి తెలుస్తాయి అని కొందరి బుద్ధిలో ఉంటుంది. ఇప్పుడు దీనిని అంధ విశ్వాస భావన అని అంటారు. భగవంతునికి ఈ విషయాలు తెలియనే తెలియవు. భగవంతుడు పతితులను పావనముగా చేసేవారు అని పిల్లలైన మీకు తెలుసు. పావనముగా చేసి స్వర్గాధిపతులుగా చేస్తారు. ఎవరు బాగా చదువుతారో వారు ఉన్నత పదవి పొందుతారు. తండ్రికి అందరి మనసు తెలుసునని అనుకోరాదు. దీనిని అవివేకమని అంటారు. మనుష్యులు ఏ కర్మ చేస్తారో, దాని మంచి లేక చెడులు శ్రామానుసారము వారికి తప్పక లభిస్తాయి. ఇందులో తండ్రికి ఏ సంబంధము లేదు. బాబాకు అన్నీ తెలుసునని ఎప్పుడూ అనుకోరాదు. చాలా మంది వికారాలలోకి వెళ్తారు, పాపము చేస్తూ ఉంటారు, ఇక్కడకు లేక సేవాకేంద్రములకు వచ్చేస్తారు. బాబాకు తెలుసు కదా అని అనుకుంటారు. కాని బాబా చెప్తారు - అందరి అంతరంగమును తెలుసుకొను వ్యాపారాన్ని నేను చేయను. సర్వజ్ఞుడు అను శబ్దము కూడా తప్పు. మీరు వచ్చి మమ్ములను పతితుల నుండి పావనముగా చేయండి, స్వర్గాధికారులుగా చేయండి అని తండ్రిని పిలుస్తారు ఎందుకనగా జన్మ-జన్మాంతరాల పాపము తల పై చాలా ఉంది. ఈ జన్మది కూడా ఉంది. ఈ జన్మలోని పాపాన్ని తెలియజేస్తారు కూడా. చాలా మంది ఎలాంటి పాపాన్ని చేశారంటే, పావనము కావడము చాలా కష్టమనిపిస్తుంది. పావనముగా అగుటయే ముఖ్యమైన విషయము. చదువు అయితే చాలా సహజము కాని వికర్మల భారము ఎలా తెగిపోతుందో దాని కొరకు ప్రయత్నము చేయాలి. చాలా మంది చాలా పాపము చేస్తారు, చాలా డిస్సర్వీసు చేస్తారు. బి. కెల ఆశ్రమాలకు కష్టము కలిగించే ప్రయత్నాలు చేస్తారు దీని వలన చాలా పాపము కలుగుతుంది. ఈ పాపము మొదలైనవి జ్ఞానమును ఇవ్వడము ద్వారా నశించవు. పాపాలు యోగము ద్వారానే సమాప్తమవుతాయి. మొదట యోగము గురించి పూర్తి పురుషార్థము చేయాలి. అప్పుడే ఇతరులకు బాణము కూడా తగలగలదు. మొదట పవిత్రులు కావాలి,

యోగముండాలి. అప్పుడు వాణిలో కూడా పదును నిండుతుంది. లేనట్లయితే ఎవరికి ఎంతగా అర్థం చేయించినా ఎవరి బుద్ధికి నచ్చదు, బాణము తగలదు. జన్మ-జన్మాంతరాల పాపముంది కదా. కాని ఇప్పుడు ఏ పాపము చేస్తారో, అది జన్మ-జన్మాంతరాల పాపము కన్నా ఎక్కువవుతుంది. అందుకే సద్గురువు నిందకులు,..... అనే గాయనము చేయబడింది. వీరు సత్యమైన తండ్రి సత్యమైన టీచరు, సత్యమైన గురువు కూడా అయ్యారు. జితెలను నింద చేయించే వారి పై చాలా పాపము పెరుగుతుందని తండ్రి చెప్తారు. మొదట స్వయం పావనంగా కావాలి. ఎవరికైనా తెలియజేయాలనే ఆసక్తి చాలా ఉంచుకుంటారు. యోగము కొద్దిగా కూడా ఉండదు, దీని వలన లాభముండదు. తండ్రి చెప్తారు - ముఖ్యమైన విషయము - పృథి ద్వారా పావనమగుట. పావనమగుట కొరకే పిలుస్తారు. భక్తిమార్గములో ఎదురు దెబ్బలు తినడానికి, వ్యర్థ మాటలు మాట్లాడటానికి అలవాటు పడి ఉన్నారు. ప్రార్థన చేస్తారు కాని భగవంతునికి చెవులు ఎక్కడున్నాయి? చెవులు, నోరు లేకుండా ఎలా వినగలరు? ఎలా మాట్లాడగలరు? వారు అవ్వకుండు. ఇదంతా అంధ విశ్వాసము(మూఢ నమ్మకము).

మీరు తండ్రిని ఎంత పృథి చేస్తారో, అంత పాపము నశిస్తుంది. మీరు చాలా పృథి చేస్తారు, మీరు తక్కువ పృథి చేస్తారని బాబాకు తెలుసునని అనుకోరాదు. మీ చార్టు స్వయం మీరే చూసుకోవాలి. పృథి ద్వారానే మీ వికర్మలన్నీ వినాశనమౌతాయి అని తండ్రి చెప్తారు. ఎంత పృథి చేస్తారు? అని బాబా కూడా మిమ్ములనే ప్రశ్నిస్తారు. నడవడికల ద్వారానే తెలిసిపోతుంది. పృథి చేయకుంటే పాపము సమాప్తము కాదు. ఎవరికైనా జ్ఞానాన్ని వినిపిస్తే మీ పాపాలు, వారి పాపాలు సమాప్తమవుతాయని అనుకోకండి. అలా జరగదు. అప్పుడు స్వయం పృథి చేస్తారో, అప్పుడు పాపము సమాప్తమౌతుంది. పాపములు కావడమే ముఖ్యమైన విషయము. నా వారిగా అయ్యారు కనుక ఏ పాపమూ చేయకండి. లేనట్లయితే వేగముగా పడిపోతారు అని బాబా చెప్తారు కనుక మేము మంచి పదవిని పొందగలము అని ఆశను కూడా ఉంచుకోలేరు. ప్రదర్శనీలో చాలా మందికి తెలియజేసినప్పుడు మేము చాలా సర్వీసు చేశామని సంతోషిస్తారు. కాని తండ్రి చెప్తున్నారు - మొదట మీరు పావనంగా కండి, తండ్రిని పృథి చేయండి. పృథిలో చాలా మంది ఫెయిల్ అవుతారు. జ్ఞానమైతే చాలా సహజము. కేవలము 84 జన్మల చక్రాన్ని తెలుసుకోవాలి. ఆ చదువులో ఎన్ని పుస్తకాలు చదువుతారు, ఎంత కష్టపడతారు, ఏమి సంపాదిస్తారు? చదువుతూ చదువుతూ మరణించినట్లయితే చదివినదంతా సమాప్తమైపోతుంది. పిల్లలైన మీరు ఎంత పృథిలో ఉంటే అంత ధారణ అవుతుంది. పవిత్రులుగా కాకుంటే, పాపము సమాప్తము చేసుకోకుంటే చాలా శిక్షలు అనుభవించవలసి వస్తుంది. మా పృథి బాబాకు తప్పక చేరుతుంది అని అనుకోకండి. బాబా ఏమి చేస్తారు! మీరు పృథి చేస్తే మీరే పావనమౌతారు. ఇందులో బాబా ఏమి చేస్తారు. ఏమైనా శభాష్ అని మెచ్చుకుంటారా! మేము సదా తండ్రిని పృథి చేస్తూనే ఉంటాము, వారు తప్ప మాకు వేరెవరున్నారు? అని కూడా వ్యర్థముగా గొప్పలు చెప్పుకుంటూ ఉంటారు. పృథిలో చాలా శ్రమ ఉంది. మేము పృథి చేస్తున్నామా, లేదా? అని కూడా అర్థము చేసుకోలేరు. అమాయకంగా మేము పృథి చేస్తూనే ఉన్నామని చెప్తారు. శ్రమ పడకుండా ఎవ్వరూ విశ్వాధికారులుగా కాలేరు. ఉన్నత పదవిని పొందలేరు. పృథిలో పదును నిండుతుందో, అప్పుడు సర్వీసు చేయగలరు. ఎంత సర్వీసు చేసి ప్రజలను తయారుచేశారని అప్పుడు చూడబడుతుంది.

మేము ఎందరిని మా సమానముగా తయారు చేశామని లెక్కకావాలి కదా! ప్రజలను తయారు చేయాల్సి వస్తుంది కదా. అప్పుడే రాజ్యపదవిని పొందగలరు. అది ఇప్పుడు లేనే లేదు. యోగములో ఉండాలి, పదును గిండాలి. అప్పుడే ఎవరికైనా పూర్తి బాణము తగులుతుంది. చివరిలో భీష్మపితామహుడు, ద్రోణాచార్యుడు మొదలైన వారికి జ్ఞానాన్ని ఇచ్చారు అని శాస్త్రాలలో కూడా ఉంది కదా! ఎప్పుడు మీ పతితత్వము తొలగి సత్ప్రధానత వరకు ఆత్మ వస్తుందో, అప్పుడు పదును గిండుతుంది. కనుక తక్షణమే బాణము తగులుతుంది బాబాకు అన్నీ తెలుసునని ఎప్పుడూ అనుకోరాదు. బాబాకు తెలుసుకోవలసిన అవసరమేముంది, ఎవరు చేస్తారో వారు పొందుతారు. బాబా సాక్షిగా చూస్తూ ఉంటారు. మేము ఫలానా స్థానానికి వెళ్లి సర్వీసు చేశామని బాబాకు వ్రాస్తారు. మొదట మీరు పృథి యాత్రలో తత్వరూపై ఉన్నారా? అని బాబా ప్రశ్నిస్తారు. మిగిలిన సాంగత్యాలన్నీ వదిలి ఒక్క బాబా సాంగత్యములో ఉండండి. ఇదే మొట్టమొదటి విషయము. ఆత్మాభిమానులుగా కావలసి ఉంటుంది, ఇది పాత ప్రపంచము, పాత శరీరమని ఇంటిలో ఉన్నప్పుడు కూడా భావించాలి. ఇదంతా సమాప్తము కానున్నది. మనకు తండ్రి, వారి ఆస్తితోనే పని. గృహస్థ వ్యవహారములో ఉండకండి, ఎవరితోనూ మాట్లాడకండి అని బాబా చెప్పారు. బాబా, వివాహానికి వెళ్లమా? అని బాబాను అడుగువారు. భలే వెళ్లండి. అక్కడకు కూడా వెళ్లి సర్వీసు చేయండి. బుద్ధియోగము శివబాబాతో ఉండాలి అని బాబా చెప్తారు. జన్మ-జన్మాంతరాల వికర్షలు పృథి బలముతోనే భస్మమౌతాయి. ఇక్కడ కూడా ఒకవేళ వికర్షలు చేసినట్లయితే, చాలా శిక్షలు అనుభవించవలసి వస్తుంది. పాపమలపుత్రా అవుతూ వికారముల వశమైతే మరణిస్తారు. ఒక్కసారిగా ముక్కలు-ముక్కలైపోతారు. శ్రీమతమును అనుసరించకుంటే చాలా నష్టపోతారు. అడుగుడుగులో శ్రీమతము అవసరము. యోగము కూడా కుదరనంత పాపాలు చేస్తారు. పృథి చేయలేరు. భగవంతుడు వచ్చారు. వారి నుండి వారసత్వము తీసుకోండి అని ఎవరికైనా చెప్తే వారు ఒప్పుకోరు. బాణము తగలదు. భక్తులకు జ్ఞానాన్ని వినిపించండి. వ్యర్థముగా ఎవ్వరికీ ఇవ్వకండి. లేకుంటే ఇంకా నింద చేయించిన వారొకరిని బాబా చెప్తారు.

బాబా మాకు దానము చేసే అలవాటుంది, ఇప్పుడు జ్ఞానములోనికి వచ్చాము, ఇప్పుడేమి చేయాలి? అని కొందరు పిల్లలు బాబాను అడుగుతారు. బాబా సలహా ఇస్తారు - పిల్లలారా, పేదవారికి దానము చేసేవారు చాలా మంది ఉన్నారు. పేదవారు ఆకలితో ఏమీ మరణించరు. ఫకీర్ల వద్ద చాలా ధనముంటుంది, కనుక ఈ విషయాలన్నీ నుండి మీ బుద్ధి తొలగిపోవాలి, దానము మొదలైనవాటిలో కూడా చాలా జాగ్రత్త అవసరము. చాలా మంది ఎలాంటి పనులు చేస్తారంటే అడగకండి. మా తల పై భారము చాలా పెరుగుతూ ఉందని అర్థము చేసుకోలేరు. జ్ఞాన మార్గము తమాషా మార్గము కాదు. తండ్రితో పాటు ధర్మరాజు కూడా ఉన్నారు, ధర్మరాజు ద్వారా చాలా కఠినమైన శిక్షలను అనుభవించవలసి వస్తుంది. అంతిమములో ధర్మరాజు లెక్క తీసుకున్నప్పుడు తెలుస్తుంది అని చెప్తారు కదా. జన్మ-జన్మల శిక్షలను అనుభవించుటకు ఎక్కువ సమయము పట్టదు. బాబా కాశీకల్వట్ ఉదాహరణ కూడా అర్థము చేయించారు. అది భక్తి మార్గము, ఇది జ్ఞాన మార్గము. మనుష్యులను కూడా బలి ఇస్తారు. ఇది కూడా ద్రామాలో రచింపబడింది. ఈ విషయాలన్నీ అర్థము చేసుకోవాలి. ఈ ద్రామా ఎందుకిలా తయారయ్యింది? చక్రములోకి ఎందుకు తెచ్చారు? అనే ప్రశ్నలు ఉత్తన్నము కారాదు. చక్రములోకి వస్తూనే ఉంటారు, ఇది అనాది ద్రామా కదా.

చక్రములో రాకుంటే మరి ప్రపంచమే ఉండదు. మోక్షమంటూ లేదు. ముఖ్యమైన వారికి కూడా మోక్షము లభించదు. 5 వేల సంవత్సరముల తర్వాత మరలా ఇలాగే చక్రములో తిరుగుతారు. ఇది త్రామా కదా. కేవలం ఎవరికైనా తెలియచేయడము వలన, వాణిని నడిపించడము వలన పదవి లభించదు. మొదట పతితుల నుండి పావనులుగా కావాలి, బాబాకు అన్నీ తెలుసునని అనుకోరాదు. బాబా తెలుసుకుని కూడా ఏమి చేయగలరు, శ్రీమతానుసారము మేము ఏమి చేస్తున్నాము, ఎంతవరకు బాబాను స్మృతి చేస్తున్నాము? అని మొదట మీ ఆత్మకే తెలుస్తుంది. బాబా కూర్చుని తెలుసుకొనుట వలన లాభమేమిటి? మీరు ఎంత చేస్తారో అంత పొందుకుంటారు. మీ కర్మలు, సర్వీసుల ద్వారా ఈ పుత్రుడు మంచి సర్వీసు చేస్తున్నాడని బాబా తెలుసుకుంటారు. ఫలానావారు బాబావారుగా అయ్యి చాలా వికర్మలు చేశారు కనుక వారి మురళిలో పదును గిండదు. ఇది జ్ఞాన ఖడ్గము, ఇందులో స్మృతి బలము యొక్క పదును అవసరము. యోగబలము ద్వారా మీరు విశ్వము పై విజయము ప్రాప్తి చేసుకుంటారు. పోతే జ్ఞానము ద్వారా నూతన ప్రపంచములో ఉన్నతమైన పదవిని పొందుతారు. మొదట పవిత్రులుగా అవ్వాలి, పవిత్రులు కాకుండా ఉన్నతపదవి లభించదు. నరుని నుండి నారాయణునిగా అగుటకు ఇక్కడకు వస్తారు. పతితులు నరుని నుండి నారాయణునిగా కాలేరు. పావనమయ్యే పూర్తి యుక్తి అవసరము. సేవాకేంద్రాలను సంభాళన చేసే అనన్య పిల్లలు కూడా చాలా శ్రమ పడవలసి ఉంటుంది. అంతగా శ్రమ పడుట లేదు కనుక ఆ పదును గిండడం లేదు. వారి బాణము తగలడము లేదు, స్మృతియాత్ర ఎక్కడుంది! కేవలము ప్రదర్శనీలో చాలా మందికి తెలియచేస్తారు, మొదట స్మృతి ద్వారా పవిత్రము కావాలి, తర్వాత జ్ఞానము. పావనమైతే జ్ఞాన ధారణ జరుగుతుంది. పతితులకు ధారణ జరగదు. ముఖ్యమైన సబ్బక్టు స్మృతి(యోగము). ఆ చదువులో కూడా పాఠ్యాంశాలు(సబ్బక్టులు) ఉంటాయి కదా. మీ వద్ద కూడా బి. కెలుగా అవుతారు, కాని బ్రహ్మకుమార-కుమారీలు, సోదర-సోదరీలు కావడము పిన్నమ్మ ఇల్లంత సులభము కాదు. కేవలము చెప్పేవారిగా కారాదు, దేవతలుగా కావడము కొరకు మొదట పవిత్రులుగా తప్పక కావాలి, తర్వాతనే చదువు. కేవలము చదువు ఉండి, పవిత్రము కాలేదంటే ఉన్నతపదవిని పొందలేరు. ఆత్మ పవిత్రముగా ఉండాలి. పవిత్రముగా ఉన్నప్పుడే పవిత్ర ప్రపంచములో ఉన్నతపదవిని పొందగలరు. పవిత్రత గురించే బాబా నొక్కి(జోరునిస్తున్నారు) చెప్తున్నారు. పవిత్రత లేకుండా ఎవ్వరికీ జ్ఞానాన్ని ఇవ్వలేరు. అంతేకాని బాబా ఏమీ చూడరు. స్వయముగా కూర్చుని ఉన్నార కదా, అందుకే అన్ని విషయాలు తెలియచేస్తారు. భక్తిమార్గములో భావనకు ఫలితము లభిస్తుంది. అది కూడా త్రామాలో రచింపబడింది. శరీరము లేకుండా తండ్రి ఎలా మాట్లాడగలరు? ఎలా వినగలరు? ఆత్మకు శరీరము ఉన్నప్పుడే వినగలుగుతుంది, మాట్లాడుతుంది, నాకు అవయవాల్లే లేకుంటే ఎలా వినగలను? ఎలా తెలుసుకోగలను? అని బాబా అంటారు. మేము వికారాలలోకి వెళ్ళమని బాబాకు తెలుసు అని అనుకుంటారు. ఒకవేళ తెలియకపోతే భగవంతుడే కాదని అంటారు. ఇటువంటివారు కూడా చాలా మంది ఉన్నారు. నేను వచ్చింది మీకు పావనమయ్యే మార్గమును తెలియచేయుటకని, సాక్షిగా ఉండి చూస్తానని బాబా చెప్తారు. మీరు కుపుత్రలా లేక సుపుత్రలా? అని పిల్లల నడవడికల ద్వారా తెలిసిపోతుంది. సర్వీసుకు కూడా ఋజువు కావాలి కదా. ఎవరు చేస్తారో వారే పొందుకుంటారని కూడా తెలుసు. శ్రీమతానుసారము నడచినట్లయితే శ్రేష్ఠులౌతారు, నడవకుంటే స్వయమే మలినమై క్రింద పడిపోతారు. ఏదైనా విషయముంటే స్వప్నముగా

అడగండి. అంధ విశ్వాసము మాట్ లేదు. స్మృతి పదును లేకుంటే పావనులుగా ఎలా అవుతారు? అని మాత్రమే బాబా అంటారు. ఈ జన్మలో కూడా ఎలాంటి పాపాలు చేస్తారంటే నోటితో చెప్పలేము. ఈ ప్రపంచమే పాపాత్మక ప్రపంచము, సత్యయుగము పుణ్యాత్మక ప్రపంచము. ఇది సంగమ యుగము. ఎవరైనా మందబుద్ధి గలవారైతే ధారణ చేయలేరు. బాబాను స్మృతి చేయలేరు. తర్వాత టూలేట్ అయిపోతుంది. విశ్వానికి (ఎండిపోయిన వెదురు అడవి) అగ్ని అంటుకుంటుంది. తర్వాత యోగములో కూడా ఉండలేరు. ఆ సమయములో హాహాకారాలు వెలువడుతాయి. దుఃఖ పర్వతాలు ఎన్నో విరుచుకుపడనున్నవి. మేము మా రాజ్య భాగ్యమును తండ్రి నుండి తీసుకోవాలనే చింత ఉండాలి. దేహాభిమానాన్ని వదలి సర్వీసులో తత్పరులవ్వాలి, కళ్యాణకారులవ్వాలి. ధనాన్ని వృద్ధముగా వెళ్ళొట్టుకోరాదు. యోగ్యులే కాని పతితులకు ఎప్పుడూ దానము చేయరాదు. అలా చేస్తే దానమిచ్చేవారికి కూడా పాపము వచ్చేస్తుంది. భగవంతుడు వచ్చారని దండోరా వేయించడం కాదు. ఇలా భగవంతులుగా చెప్పుకునేవారు భారతదేశములో చాలా మంది ఉన్నారు. ఎవ్వరూ ఒప్పుకోరు. మీకు ప్రకాశము లభించిందని ఇప్పుడు మీకు తెలుసు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.  
ధారణకొరకుముఖ్యసారము:-

1. చదువుతో పాటు పవిత్రులుగా కూడా తప్పక కావాలి. అలాంటి యోగ్యులుగా, సుపుత్రులుగా అయ్యి సర్వీసుకు ఋజువు చూపాలి. శ్రీమతానుసారము స్వయాన్ని శ్రేష్ఠముగా తయారు చేసుకోవాలి.
2. స్థూల ధనమును కూడా వృద్ధము చేయరాదు. పతితులకు దానము చేయరాదు. జ్ఞాన ధనమును కూడా యోగ్యతను చూసి ఇవ్వాలి.

వరదానము:- “ ఒక్క తండ్రితోనే సర్వ సంబంధాల అనుభూతిని చేయు అథక్ మరియు

**విఘ్నవినాశక్ భవ ”**

ఏ పిల్లల సర్వ సంబంధాలు ఒక్క తండ్రితో ఉంటాయో, వారికి ఇతర సంబంధాలన్నీ నిమిత్త మాత్రము అని అనుభవమవుతాయి. వారు సదా సంతోషంగా డాన్స్ చేస్తూ ఉంటారు. వారు ఎప్పుడూ అలసటను అనుభవం చెయ్యరు. అలసిపోని వారుగా(అథక్ గా) ఉంటారు. “తండ్రి మరియు సేవ” - ఇదే లగ్నములో నిమగ్నమై ఉంటారు. విఘ్నాల కారణంగా ఆగిపోవుటకు బదులు సదా విఘ్నవినాశకులుగా ఉంటారు. సర్వ సంబంధాల అనుభూతి ఒక్క తండ్రితోనే ఉన్నందున డబల్ లైట్ గా ఉంటారు. వారికి ఏ భారమూ ఉండదు. వారి ఫిర్యాదులన్నీ సమాప్తమైపోతాయి. సంపూర్ణ స్థితి అనుభవమవుతుంది. సహజయోగులుగా ఉంటారు.

స్లోగన్ :- “ సంకల్పములో కూడా ఏ దేహధారివైపు అయినా ఆకర్షితమగుట

**అనగా బేవఫా(కృతఘ్నునిగా) అగుట ”**